

(ခ) စားသုံးရန် အလို့ငှာ ထုတ်လုပ်သောဆားများတွင် အိုင်အိုဒင်း အာဟာရအား သတ်မှတ်ထားသည့် စံချိန်စံညွှန်းနှင့်အညီ ဖြည့်စွက်ရန် ပျက်ကွက်ခြင်းမရှိစေရ။

အခန်း (၁၁)

ပြစ်မှုနှင့် ပြစ်ဒဏ်များ

၂၄။ မည်သူမဆို ပုဒ်မ ၂၃ ပါ တားမြစ်ချက်အား ဖောက်ဖျက်ကျူးလွန်ကြောင်း ပြစ်မှုထင်ရှား စီရင်ခြင်းခံရလျှင် ထိုသူအား သုံးလ ထက်မပိုသော ထောင်ဒဏ်ကို ဖြစ်စေ၊ ကျပ် ၃၀၀၀၀/- (ကျပ်သုံးသိန်း) ထက်မပိုသောငွေဒဏ်ကိုဖြစ်စေ၊ ဒဏ်နှစ်ရပ်လုံးဖြစ်စေ ချမှတ်ရမည်။

၂၅။ တရားရုံးသည် ပုဒ်မ ၂၄ အရချမှတ်သည့် ဒဏ်ငွေအား ဆားလုပ်ငန်း ဦးစီးဌာနသို့ ပေးသွင်းစေရန်အမိန့်ချမှတ်နိုင်သည်။

အခန်း (၁၂)

အထွေထွေ

၂၆။ အစိုးရအဖွဲ့သည် လိုင်စင်ရ ဆားထုတ်လုပ်သူများ ဆားထုတ်လုပ်ငန်းတိုးချဲ့ ဆောင်ရွက်နိုင်ရန် လိုအပ်သော အရင်းအနှီးများ ရရှိနိုင်ရေး စီစဉ်ဆောင်ရွက် နိုင်သည်။

၂၇။ အစိုးရအဖွဲ့သည် ပြည်နယ်အတွင်း ဆားထုတ်လုပ်မှုကို စဉ်ဆက်မပြတ် ဆောင်ရွက်ခဲ့သော ဆားကွင်းများအား ဆားထုတ်လုပ်ခွင့်လိုင်စင် ထုတ်ပေးရေး အတွက် ဆားထုတ်မြေအဖြစ် ပြောင်းလဲသတ်မှတ်ပေးနိုင်သည်။

ရှမ်းပြည်နယ်ဆားနှင့် ဆားထွက်ပစ္စည်းဥပဒေ
(၂၀၁၆ ခုနှစ်၊ ရှမ်းပြည်နယ်လွှတ်တော်ဥပဒေအမှတ် ၄။)
၁၃၇၈ ခုနှစ်၊ တော်သလင်းလပြည့်ကျော် ၃ ရက်
(၂၀၁၆ ခုနှစ်၊ စက်တင်ဘာလ ၂၁ ရက်)

နိဒါန်း

ရှမ်းပြည်နယ်လွှတ်တော်သည် ဤဥပဒေကို ပြဋ္ဌာန်းလိုက်သည်။

အခန်း (၁)

အမည်၊ အာဏာတည်ခြင်းနှင့် အဓိပ္ပာယ်ဖော်ပြချက်

- ၁။ (က) ဤဥပဒေကို ရှမ်းပြည်နယ် ဆားနှင့် ဆားထွက်ပစ္စည်းဥပဒေ ဟု ခေါ်တွင်စေရမည်။
- (ခ) ဤဥပဒေသည် ရှမ်းပြည်နယ်အစိုးရက အမိန့်ကြော်ငြာစာဖြင့် ထုတ်ပြန်သည့် ဒေသများတွင်သာ အာဏာသက်ရောက်စေရမည်။
- ၂။ ဤဥပဒေတွင်ပါရှိသော အောက်ပါစကားရပ်များသည် ဖော်ပြပါအတိုင်း အဓိပ္ပာယ် သက်ရောက်စေရမည်-
 - (က) **ပြည်နယ်** ဆိုသည်မှာ ရှမ်းပြည်နယ်ကို ဆိုသည်။
 - (ခ) **အစိုးရအဖွဲ့** ဆိုသည်မှာ ပြည်နယ်အစိုးရအဖွဲ့ကို ဆိုသည်။
 - (ဂ) **ဝန်ကြီးဌာန** ဆိုသည်မှာ ပြည်နယ်အစိုးရအဖွဲ့၊ သယံဇာတနှင့် သဘာဝပတ်ဝန်းကျင်ထိန်းသိမ်းရေးဝန်ကြီးဌာနကိုဆိုသည်။
 - (ဃ) **ဝန်ကြီး** ဆိုသည်မှာ ပြည်နယ်အစိုးရအဖွဲ့၊ သယံဇာတနှင့် သဘာဝပတ်ဝန်းကျင်ထိန်းသိမ်းရေးဝန်ကြီးကိုဆိုသည်။
 - (င) **ကော်မတီ** ဆိုသည်မှာ ဤဥပဒေအရ ဖွဲ့စည်းထားသည့် ပြည်နယ် ဆားလုပ်ငန်းကော်မတီကိုဆိုသည်။

- (စ) ဆားလုပ်ငန်းဦးစီးဌာန ဆိုသည်မှာ ပြည်နယ်ဆားလုပ်ငန်းဦးစီးဌာနကိုဆိုသည်။
- (ဆ) ပြည်နယ်ဦးစီးမှူး ဆိုသည်မှာ ပြည်နယ်ဆားလုပ်ငန်းဦးစီးဌာန၏ ပြည်နယ်ဦးစီးမှူးကို ဆိုသည်။
- (ဇ) ကြီးကြပ်စစ်ဆေးရေးအဖွဲ့ ဆိုသည်မှာ ဤဥပဒေအရ ဖွဲ့စည်း တာဝန်ပေးအပ်သည့်အဖွဲ့ကိုဆိုသည်။
- (ဈ) ဆား ဆိုသည်မှာ ပင်လယ်ရေ၊ မြေအောက်ရေငန်၊ အင်းအိုင်၊ စိမ့်စမ်း၊ ကန်ရေ၊ တွင်းရေနှင့် သဲမြေတို့ကိုအသုံးပြုပြီး ထုတ်ယူ ရရှိသော ဆား၊ ယင်းစကားရပ်တွင် သဘာဝအလျောက် မြေပေါ် မြေအောက်တွင် ဖြစ်ပေါ်တည်ရှိသော ဆိုဒီယမ်ကလိုရိုဒ်လည်း ပါဝင်သည်။
- (ည) ဆားထွက်ပစ္စည်း ဆိုသည်မှာ ဆားကိုအခြားဓာတုပစ္စည်းများနှင့် ပေါင်းစပ်၍ထုတ်ယူရရှိသော ဓာတ်ဆားအမျိုးမျိုးကိုလည်းကောင်း၊ ဆားထုတ်ယူပြီးကျန်ရှိသည့် ကြက်တက်ရည်မှ ထုတ်ယူရရှိသော ဓာတ်ဆားအမျိုးမျိုးကိုလည်းကောင်း၊ ပင်လယ်ရေ၊ မြေအောက် ရေငန်၊ အင်းအိုင်၊ စိမ့်စမ်း၊ ကန်ရေ၊ တွင်းရေနှင့် သဲမြေတို့မှ ထုတ်ယူရရှိသော ဆိုဒီယမ်ဓာတ်ဆားနှင့် ပိုတက်ဆီယမ်ဓာတ်ဆား အမျိုးမျိုးကိုလည်းကောင်းဆိုသည်။ ယင်းစကားရပ်တွင် ရေမှော် အမျိုးမျိုးတို့မှ ထုတ်ယူရရှိသော ဓာတုပစ္စည်းအမျိုးမျိုးလည်း ပါဝင်သည်။
- (ဋ) ဆားထုတ်မြေ ဆိုသည်မှာ ဆား သို့မဟုတ် ဆားထွက်ပစ္စည်း ထုတ်လုပ်နိုင်ရန် ပြည်နယ်အစိုးရအဖွဲ့ကသတ်မှတ်သည့် မြေကို ဆိုသည်။

၁၉။ ပုဒ်မ ၁၈ အရ သိမ်းဆည်းထားသော ဆားနှင့် ဆားထွက်ပစ္စည်းများကို ကော်မတီသည် စီမံခန့်ခွဲနိုင်သည်။

**အခန်း (၉)
အယူခံခြင်း**

၂၀။ ပုဒ်မ ၁၇၊ ၁၈ အရ ကော်မတီက ချမှတ်သည့် အမိန့် သို့မဟုတ် ဆုံးဖြတ်ချက် အား ကျေနပ်မှုမရှိပါက ယင်းအမိန့် သို့မဟုတ် ဆုံးဖြတ်ချက်ကိုချမှတ်သည့်နေ့မှ ရက်ပေါင်း ၃၀ အတွင်း အစိုးရအဖွဲ့ထံ အယူခံနိုင်သည်။

၂၁။ အစိုးရအဖွဲ့သည် ကော်မတီကချမှတ်သည့် အမိန့် သို့မဟုတ် ဆုံးဖြတ်ချက် နှင့်စပ်လျဉ်း၍ အောက်ပါအတိုင်း အမိန့်တစ်ရပ်ရပ်ကို ချမှတ်နိုင်သည်-

- (က) အတည်ပြုခြင်း။
- (ခ) ပြင်ဆင်ခြင်း။
- (ဂ) ပြန်လည်စစ်ဆေးစေခြင်း။

၂၂။ အစိုးရအဖွဲ့၏ ဆုံးဖြတ်ချက်သည် အပြီးအပြတ် ဖြစ်စေရမည်။

**အခန်း (၁၀)
တားမြစ်ချက်များ**

၂၃။ မည်သူမျှ-
(က) စီးပွားရေးအလို့ငှာ လိုင်စင်မရှိဘဲ ဆားနှင့် ဆားထွက်ပစ္စည်း ထုတ်လုပ်ခြင်းမပြုရ။

- (ဂ) ဆား သို့မဟုတ် ဆားထွက်ပစ္စည်း နမူနာရယူခြင်း၊ လိုအပ်ပါက ဓာတ်ခွဲစစ်ဆေးနိုင်ရန် တင်ပြခြင်း။
- (ဃ) လိုင်စင်ပါစည်းကမ်းချက်များအား လိုက်နာမှု ရှိ၊ မရှိ ကြီးကြပ်ခြင်း၊ စစ်ဆေးခြင်း။
- (င) ဤဥပဒေပါတားမြစ်ချက်တစ်ရပ်ရပ်အား ဖောက်ဖျက်မှု ရှိ၊ မရှိ ကြီးကြပ်ခြင်း၊ စစ်ဆေးခြင်း။
- (စ) စစ်ဆေးတွေ့ရှိချက် အစီရင်ခံစာကို ကော်မတီသို့ တင်ပြအစီရင်ခံခြင်း။
- (ဆ) ကော်မတီကပေးအပ်သော တာဝန်များကိုဆောင်ရွက်ခြင်း။

အခန်း (၈)
စီမံခန့်ခွဲရေးနည်းလမ်းအရ အရေးယူခြင်း

၁၇။ ကော်မတီသည် ကြီးကြပ်စစ်ဆေးရေးအဖွဲ့၏ တင်ပြချက်အရ ဤဥပဒေ ပါပြဋ္ဌာန်းချက်၊ စည်းကမ်းချက် တစ်ရပ်ရပ်အား ဖောက်ဖျက်ကြောင်း တွေ့ရှိပါက အောက်ပါစီမံခန့်ခွဲရေးပြစ်ဒဏ်ချမှတ်နိုင်သည်-

- (က) လိုင်စင်အား ကာလကန့်သတ်ချက်ဖြင့် ရပ်ဆိုင်းခြင်း၊ လိုင်စင်ပယ်ဖျက်ခြင်း။
- (ခ) ဒဏ်ကြေးငွေပေးဆောင်စေပြီး ဆက်လက်လုပ်ဆောင်ခွင့်ပြုခြင်း။

၁၈။ ကော်မတီသည် စားသုံးရန်အလို့ငှာ ဖြန့်ဖြူးရောင်းချသော ဆားများတွင် အိုင်အိုဒင်းအာဟာရအား သတ်မှတ်ထားသော စံချိန်စံညွှန်းနှင့်အညီ ဖြည့်စွက်ရန် ပျက်ကွက်ကြောင်း တွေ့ရှိပါက ဖြန့်ဖြူးရောင်းချသော ဆားနှင့်ဆားထွက်ပစ္စည်းများကို သိမ်းဆည်းနိုင်သည်။

- (၄) လိုင်စင် ဆိုသည်မှာ စီးပွားရေးလုပ်ငန်းအလို့ငှာ ဆားလုပ်ငန်း ဦးစီးဌာနကထုတ်ပေးသော ဆား သို့မဟုတ် ဆားထွက်ပစ္စည်း ထုတ်လုပ်ခွင့်ပြုသည့် ခွင့်ပြုမိန့်ကိုဆိုသည်။
- (၅) လိုင်စင်ခ ဆိုသည်မှာ ဆားထုတ်လုပ်ခွင့်အတွက် ထမ်းဆောင်ရသော အခွန်အခကိုဆိုသည်။
- (၆) ထုတ်လုပ်ခွင့် ဆိုသည်မှာ ဆား သို့မဟုတ် ဆားထွက်ပစ္စည်းကို သဘာဝအားဖြင့်လည်းကောင်း၊ နေလှန်းခြင်းဖြင့်လည်းကောင်း၊ ကြိတ်ခွဲသန့်စင်ခြင်းဖြင့်လည်းကောင်း၊ အခြားတစ်နည်းနည်းဖြင့်လည်းကောင်း ထုတ်လုပ်ခွင့်ကိုဆိုသည်။

အခန်း (၂)
ရည်ရွယ်ချက်များ

- ၃။ ဤဥပဒေ၏ ရည်ရွယ်ချက်များမှာ အောက်ပါအတိုင်းဖြစ်သည်-
 - (က) သစ်တောပြုန်းတီးမှုမရှိစေဘဲ ဆားနှင့်ဆားထွက်ပစ္စည်းကို ထုတ်လုပ်နိုင်စေရန်။
 - (ခ) ဆားထုတ်လုပ်သည့် ပမာဏ၊ ဆားထုတ်မြေများ တိုးချဲ့သတ်မှတ်နိုင်ရန်။
 - (ဂ) ပြည်နယ်အတွင်း ဆားထုတ်လုပ်မှုကို စဉ်ဆက်မပြတ် ဆောင်ရွက်ခဲ့သောဆားကွင်းများအား ဆားထုတ်မြေအဖြစ်ပြောင်းလဲသတ်မှတ်နိုင်ရေး ကူညီဆောင်ရွက်ရန်။
 - (ဃ) အရည်အသွေးကောင်းမွန်သော ဆားနှင့်ဆားထွက်ပစ္စည်းများ ထုတ်လုပ်ဖြန့်ဖြူးရောင်းချနိုင်ရေး ပံ့ပိုးကူညီရန်။

- (င) ဆားနှင့်ဆားထွက်ပစ္စည်းကို ပြည်ပသို့တင်ပို့ရောင်းချနိုင်ရေး အတွက် ကူညီဆောင်ရွက်ပေးရန်။
- (စ) အိုင်အိုဒင်းအာဟာရချို့တဲ့မှုရောဂါ ပပျောက်ရေး အထောက်အကူ ပြုဖြစ်စေရန်။
- (ဆ) ဆားနှင့်ဆားထွက်ပစ္စည်းထုတ်လုပ်သည့် လုပ်ငန်းရှင်များသို့ နည်းပညာများ ပြန့်ပွားပေးရန်။

အခန်း (၃)
ကော်မတီဖွဲ့စည်းခြင်း

၄။ အစိုးရအဖွဲ့သည် ပြည်နယ်ဆားလုပ်ငန်းကော်မတီကို အောက်ပါအတိုင်း ဖွဲ့စည်းရမည်-

- | | | |
|-------|--|----------|
| (က) | ဝန်ကြီး
သယံဇာတနှင့် သဘာဝပတ်ဝန်းကျင် ထိန်းသိမ်းရေးဝန်ကြီးဌာန | ဥက္ကဋ္ဌ |
| (ခ) | ညွှန်ကြားရေးမှူး
ပြည်နယ်အထွေထွေအုပ်ချုပ်ရေးဦးစီးဌာန | အဖွဲ့ဝင် |
| (ဂ) | ပြည်နယ်ဦးစီးဌာနမှူး
ပြည်နယ်ပြည်သူ့ကျန်းမာရေးဦးစီးဌာန | အဖွဲ့ဝင် |
| (ဃ) | ပြည်နယ်ဦးစီးဌာနမှူး
ပြည်နယ်ပြည်တွင်းအခွန်များဦးစီးဌာန | အဖွဲ့ဝင် |
| (င) | ပြည်နယ်ဦးစီးဌာနမှူး
ပြည်နယ်လယ်ယာမြေစီမံခန့်ခွဲရေးနှင့် စာရင်းအင်းဦးစီးဌာန | အဖွဲ့ဝင် |

အခန်း (၇)

ကြီးကြပ်စစ်ဆေးရေးအဖွဲ့ ဖွဲ့စည်းခြင်းနှင့်တာဝန်များ

၁၅။ ကော်မတီသည် အောက်ပါပုဂ္ဂိုလ်များပါဝင်သော ကြီးကြပ်စစ်ဆေးရေးအဖွဲ့ ကို ဖွဲ့စည်းတာဝန်ပေးအပ်သည်-

- | | | |
|-------|---|------------------|
| (က) | ပြည်နယ်ဆားလုပ်ငန်းဦးစီးဌာနမှ
ကိုယ်စားလှယ် တစ်ဦး | အဖွဲ့ခေါင်းဆောင် |
| (ခ) | မြို့နယ်အထွေထွေအုပ်ချုပ်ရေးဦးစီးဌာနမှ
ကိုယ်စားလှယ် တစ်ဦး | အဖွဲ့ဝင် |
| (ဂ) | မြို့နယ်လယ်ယာမြေစီမံခန့်ခွဲရေးနှင့်
စာရင်းအင်းဦးစီးဌာနမှကိုယ်စားလှယ် တစ်ဦး | အဖွဲ့ဝင် |
| (ဃ) | ပြည်နယ်ဆားလုပ်ငန်းရှင်အသင်းမှ
ကိုယ်စားလှယ် တစ်ဦး | အဖွဲ့ဝင် |
| (င) | လိုင်စင်ရဆားထုတ်လုပ်သူ
ကိုယ်စားလှယ် တစ်ဦး | အဖွဲ့ဝင် |
| (စ) | ရပ်ကွက် သို့မဟုတ် ကျေးရွာအုပ်စု
အုပ်ချုပ်ရေးမှူး | အဖွဲ့ဝင် |

၁၆။ ကြီးကြပ်စစ်ဆေးရေးအဖွဲ့၏ တာဝန်များမှာ အောက်ပါအတိုင်းဖြစ်သည်-

- (က) မြို့နယ်အတွင်းရှိ ဆား သို့မဟုတ် ဆားထွက်ပစ္စည်းထုတ်လုပ်သည့် လုပ်ငန်းများ၏ စာရင်းဇယားများကို ကြီးကြပ်ခြင်း၊ စစ်ဆေးခြင်း။
- (ခ) လိုင်စင်ပါထုတ်လုပ်ဧကနှင့်အညီ ထုတ်လုပ်မှု ရှိ မရှိ ကြီးကြပ်ခြင်း၊ စစ်ဆေးခြင်း။

- (ဃ) ဆားလုပ်ငန်းဦးစီးဌာနတွင် ကြီးကြပ်စစ်ဆေးရေးအဖွဲ့က တောင်းခံသော လုပ်ငန်းစာရင်းဇယားများကိုတင်ပြရမည်။
- (င) ကြီးကြပ်စစ်ဆေးရေးအဖွဲ့၏ စစ်ဆေးခြင်းကိုခံယူရမည်။
- (စ) သတ်မှတ်ထားသည့် စံချိန်စံညွှန်းအတိုင်း ထုတ်လုပ်ရမည်။
- (ဆ) လုပ်ငန်းရပ်နားလိုပါက ခိုင်လုံသော အကြောင်းပြချက် ဖော်ပြ၍ ကော်မတီသို့ ဆားလုပ်ငန်းဦးစီးဌာနမှတစ်ဆင့် တင်ပြရမည်။

- ၁၄။ လိုင်စင်ရရှိသူ၏ လုပ်ပိုင်ခွင့်များမှာ အောက်ပါအတိုင်းဖြစ်ပါသည်-
- (က) ထုတ်လုပ်သော ဆားနှင့်ဆားထွက်ပစ္စည်းအား လွတ်လပ်စွာ ရောင်းချနိုင်ခြင်း။
 - (ခ) ဆားနှင့်ဆားထွက်ပစ္စည်း အရည်အသွေး ကောင်းမွန်ရေးအတွက် ဆားလုပ်ငန်းဦးစီးဌာနမှ နည်းလမ်းနှင့် နည်းပညာများရယူနိုင်ခြင်း။
 - (ဂ) ဆားနှင့်ဆားထွက်ပစ္စည်းအား ဥပဒေနှင့်အညီ ပြည်ပသို့တင်ပို့ ရောင်းချနိုင်ခြင်း။
 - (ဃ) ဆားထုတ်မြေကို တည်ဆဲဥပဒေများနှင့်အညီ အမွေဆက်ခံခြင်း၊ လွှဲပြောင်းခြင်း၊ ပေါင်နှံခြင်း၊ ရောင်းချခြင်း။
 - (င) လုပ်ငန်းအတွက် ဘဏ်မှအရင်းအနှီးချေးငွေရယူရာတွင် လိုအပ်ပါက အစိုးရအဖွဲ့၏ ထောက်ခံချက်ရယူခြင်း။
 - (စ) လိုင်စင်သက်တမ်းတိုးလျှောက်ထားခွင့်ရှိခြင်း။
 - (ဆ) ဘေးအန္တရာယ်တစ်စုံတစ်ရာကြောင့် ပျက်စီးဆုံးရှုံးမှုကြုံတွေ့ရပါက လိုင်စင်သက်သာခွင့် ကင်းလွတ်ခွင့်ပြုရန်လျှောက်ထားခွင့်ရှိခြင်း။

- (စ) ညွှန်ကြားရေးမှူး အဖွဲ့ဝင်
ပြည်နယ်စည်ပင်သာယာရေးဌာန
- (ဆ) ပြည်နယ်ဦးစီးဌာနမှူး အဖွဲ့ဝင်
ပြည်နယ်စက်မှုကြီးကြပ်ရေးနှင့် စစ်ဆေးရေးဦးစီးဌာန
- (ဇ) ပြည်နယ်ဦးစီးဌာနမှူး အတွင်းရေးမှူး
ပြည်နယ်ဆားလုပ်ငန်းဦးစီးဌာန

၅။ အစိုးရအဖွဲ့သည် ပုဒ်မ ၄ အရ ဖွဲ့စည်းထားသောကော်မတီကို ဝန်ကြီး၏ တင်ပြချက်ဖြင့် ပြင်ဆင်ဖွဲ့စည်းနိုင်သည်။ သက်တမ်းသတ်မှတ်နိုင်သည်။

အခန်း (၄)
ကော်မတီ၏ လုပ်ငန်းတာဝန်များ

- ၆။ ကော်မတီ၏တာဝန်များမှာ အောက်ပါအတိုင်းဖြစ်သည်-
- (က) ဤဥပဒေပါ ရည်ရွယ်ချက်များအောင်မြင်ရေးအတွက် ကြီးကြပ်ကွပ်ကဲခြင်း။
 - (ခ) ဆားနှင့် ဆားထွက်ပစ္စည်း၏ စံချိန်စံညွှန်းကိုစစ်ဆေးစေခြင်း။
 - (ဂ) စံချိန်စံညွှန်းမမီသော ဆားနှင့် ဆားထွက်ပစ္စည်းများ စစ်ဆေးတွေ့ရှိပါက လုပ်ငန်းရှင်များအား နည်းပညာရပ်များဖြန့်ဖြူးပေးခြင်း။
 - (ဃ) လိုင်စင်လျှောက်ထားခြင်းနှင့်စပ်လျဉ်းပြီး ကြီးကြပ်စစ်ဆေးရေးအဖွဲ့ ဖွဲ့စည်းစစ်ဆေးစေခြင်း။
 - (င) လိုင်စင်ထုတ်ပေးခြင်း၊ ငြင်းပယ်ခြင်း၊ လိုင်စင်သက်တမ်း သတ်မှတ်ခြင်း၊ လိုင်စင်သက်တမ်းတိုးခြင်း၊ လိုင်စင်ပယ်ဖျက်ခြင်း။
 - (စ) လိုင်စင်ရရှိသူက လိုင်စင်သက်တမ်းတိုးရန် လျှောက်ထားသည့်ကိစ္စ၊ အမည်ပြောင်း လျှောက်ထားသည့်ကိစ္စတွင် အငြင်းပွားမှုရှိပါက ဥပဒေနှင့်အညီ ဆောင်ရွက်နိုင်ရန် ညှိနှိုင်းပေးခြင်း။

- (ဆ) လိုင်စင်စည်းကမ်းများသတ်မှတ်ပေးခြင်း။
- (ဇ) ဆားထုတ်လုပ်မှုနည်းပညာ အကူအညီရရှိရေးအတွက် ပြည်တွင်း ပြည်ပအဖွဲ့အစည်းများ ကျွမ်းကျင်သူများနှင့် ပူးပေါင်းဆောင်ရွက်ခြင်း။
- (ဈ) လိုင်စင်ခ၊ လိုင်စင်သက်တမ်း တိုးမြှင့်ခနှင့် ရက်လွန်ဒဏ်ကြေး သတ်မှတ်ခြင်း။
- (ည) ဆားထုတ်လုပ်မှုကြီးကြပ်ခြင်း၊ ကူညီပေးခြင်းများဆောင်ရွက်နိုင်ရန် ဤဥပဒေအရ ကြီးကြပ်စစ်ဆေးရေးအဖွဲ့ကို တာဝန်ပေးခြင်း။
- (ဋ) ဘေးအန္တရာယ်တစ်စုံတစ်ရာကြောင့် ပျက်စီးဆုံးရှုံးမှု ကြုံတွေ့ရ၍ လိုင်စင်သက်သာခွင့်၊ ကင်းလွတ်ခွင့်ပြုရန် လိုင်စင်ရရှိသူက လျှောက်ထားပါလျှင် စိစစ်ပြီး လိုင်စင်သက်သာခွင့်၊ ကင်းလွတ်ခွင့်ပြုခြင်း။
- (ဌ) ထုတ်လုပ်သောဆားများကို စားသုံးရန် သင့်၊ မသင့် စစ်ဆေးခြင်း။

**အခန်း (၅)
လိုင်စင်လျှောက်ထားခြင်း**

၇။ ဆား သို့မဟုတ် ဆားထွက်ပစ္စည်းကို စီးပွားဖြစ်ထုတ်လုပ်လိုသူသည် ဆားလုပ်ငန်းဦးစီးဌာနသို့ သတ်မှတ်ချက်များနှင့်အညီ လျှောက်ထားရမည်။

၈။ ပြည်နယ်ဦးစီးဌာနမှူးသည် ဆားထွက်ပစ္စည်း စီးပွားဖြစ်ထုတ်လုပ်ရန် လျှောက်လွှာများနှင့်စပ်လျဉ်း၍ ကော်မတီမှ လိုင်စင်ခွင့်ပြုခြင်း သို့မဟုတ် ငြင်းပယ်ခြင်း ပြုနိုင်ရန် လျှောက်လွှာအား သတ်မှတ်ချက်များနှင့်ညီညွတ်မှု ရှိ မရှိ စိစစ်တင်ပြ ရမည်။

၉။ ကော်မတီသည် စိစစ်တင်ပြလာသော လိုင်စင်လျှောက်ထားခြင်းကို ခွင့်ပြုနိုင်သည် သို့မဟုတ် ငြင်းပယ်နိုင်သည်။

၁၀။ ကော်မတီ၏ ဆုံးဖြတ်ချက်အရ ပြည်နယ်ဦးစီးဌာနမှူးသည် ဆားထုတ်လုပ်ခွင့်လိုင်စင်ကို ထုတ်ပေးရမည်။

၁၁။ မိသားစုစားသုံးရန် ဆားထုတ်လုပ်ခြင်းအတွက် လိုင်စင်ရယူခြင်းမှ ကင်းလွတ်ခွင့်ရှိသည်။

အခန်း (၆)

လိုင်စင်ရရှိသူ၏ တာဝန်နှင့် လုပ်ပိုင်ခွင့်များ

- ၁၂။ လိုင်စင်ရရှိသူသည် ကော်မတီမှသတ်မှတ်ထားသော အောက်ပါအခွန်များကို သတ်မှတ်ထားသည့် စည်းကမ်းအတိုင်း ဆားလုပ်ငန်းဦးစီးဌာနသို့ ပေးသွင်းရမည်-
- (က) လိုင်စင်ခ။
 - (ခ) လိုင်စင်သက်တမ်းတိုးမြှင့်ခ။
 - (ဂ) ရက်လွန်ဒဏ်ကြေး။
- ၁၃။ လိုင်စင်ရရှိသူသည်-
- (က) လိုင်စင်ပါစည်းကမ်းချက်များကို လိုက်နာရမည့်အပြင် ဆားလုပ်ငန်းဦးစီးဌာနက အခါအားလျော်စွာ ထုတ်ပြန်သည့် ညွှန်ကြားချက်၊ စည်းကမ်းချက်နှင့် အခွန်အခများကိုလည်း လိုက်နာဆောင်ရွက်ရမည်။
 - (ခ) စားသုံးရန်အလို့ငှာ ထုတ်လုပ်သောဆားများတွင် အိုင်အိုဒင်း အာဟာရအား သတ်မှတ်ချက်နှင့်အညီ ဖြည့်စွက်ရမည်။
 - (ဂ) ထုတ်လုပ်မှုစာရင်းဇယားများကို သတ်မှတ်ချက်နှင့်အညီ ထားရှိရမည်။

၂၈။ လိုင်စင်ရ ဆားထုတ်လုပ်သူသည် အရည်အသွေးမြင့်ဆားနှင့် ဆားထွက် ပစ္စည်းထုတ်လုပ်နိုင်ရန် ကော်မတီမှတစ်ဆင့် အစိုးရအဖွဲ့ထံတင်ပြ၍ တည်ဆဲဥပဒေ နှင့်အညီ ဆောင်ရွက်နိုင်သည်။

၂၉။ (က) ဆားလုပ်ငန်းဦးစီးဌာနမှူးသည် လိုင်စင်ခကြွေးကျန်များ ဒဏ်ကြေး ငွေများအား မြေခွန်မပြေ ကျန်ငွေဖြစ်ဘိသကဲ့သို့ အရကောက်ခံ ရမည်။

(ခ) ပုဒ်မခွဲ(က)ပါကိစ္စရပ်များ ဆောင်ရွက်နိုင်ရန်အလို့ငှာ တည်ဆဲ ဥပဒေများအရ ကော်လိထွော်အရာရှိ၏ လုပ်ပိုင်ခွင့်များကို ကျင့်သုံး ဆောင်ရွက်နိုင်သည်။

၃၀။ ဤဥပဒေပါ ပြဋ္ဌာန်းချက်များ အကောင်အထည်ဖော်ရာတွင် -

(က) အစိုးရအဖွဲ့သည် လိုအပ်သောနည်းဥပဒေနှင့် လုပ်ထုံးလုပ်နည်းများ ကို ထုတ်ပြန်နိုင်သည်။

(ခ) ဝန်ကြီးသည် အစိုးရအဖွဲ့၏ သဘောတူညီချက်ဖြင့် လိုအပ်သော အမိန့်ကြော်ငြာစာ အမိန့်နှင့်ညွှန်ကြားချက်များ ထုတ်ပြန်နိုင်သည်။

ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေအရ ကျွန်ုပ်လက်မှတ်ရေးထိုးသည်။

(ပုံ) ဒေါက်တာလင်းထွဋ်
ဝန်ကြီးချုပ်
ရှမ်းပြည်နယ်အစိုးရအဖွဲ့

မာတိကာ

စဉ်	အကြောင်းအရာ	စာမျက်နှာ	
		မှ	ထိ
၁။	နိဒါန်း	၁	၁
၂။	အခန်း (၁) အမည်၊ အာဏာတည်ခြင်းနှင့် အဓိပ္ပာယ် ဖော်ပြချက်	၁	၃
၃။	အခန်း (၂) ရည်ရွယ်ချက်များ	၃	၄
၄။	အခန်း (၃) ကော်မတီဖွဲ့စည်းခြင်း	၄	၅
၅။	အခန်း (၄) ကော်မတီ၏လုပ်ငန်းတာဝန်များ	၅	၆
၆။	အခန်း (၅) လိုင်စင်လျှောက်ထားခြင်း	၆	၇
၇။	အခန်း (၆) လိုင်စင်ရရှိသူ၏ တာဝန်နှင့် လုပ်ပိုင်ခွင့်များ	၇	၈
၈။	အခန်း (၇) ကြီးကြပ်စစ်ဆေးရေးအဖွဲ့ ဖွဲ့စည်းခြင်းနှင့် တာဝန်များ	၉	၁၀
၉။	အခန်း (၈) စီမံခန့်ခွဲရေးနည်းလမ်းအရအရေးယူခြင်း	၁၀	၁၁
၁၀။	အခန်း (၉) အယူခံခြင်း	၁၁	၁၁
၁၁။	အခန်း (၁၀) တားမြစ်ချက်များ	၁၁	၁၂
၁၂။	အခန်း (၁၁) ပြစ်မှုနှင့် ပြစ်ဒဏ်များ	၁၂	၁၂
၁၃။	အခန်း (၁၂) အထွေထွေ	၁၂	၁၃

ပြည်ထောင်စုသမ္မတမြန်မာနိုင်ငံတော်

ရှမ်းပြည်နယ်လွှတ်တော်

တောင်ကြီးမြို့

ရှမ်းပြည်နယ် ဆားနှင့် ဆားထွက်ပစ္စည်းဥပဒေ

(၂၀၁၆ ခုနှစ်၊ ရှမ်းပြည်နယ်လွှတ်တော်ဥပဒေအမှတ် ၄။)

ရှမ်းပြည်နယ်လွှတ်တော်က ထုတ်ဝေသည်။

၂၀၂၀ ပြည့်နှစ်